
महाविद्या महाकाली साधना 

महाकाली, महाकाल की वह शक्ति है जो काल व समय को नियन्त्रित करके 
सम्पूर्ण सृष्टि का संचालन करती हैं। आप दसों महाविद्याओं में प्रथम हैं और 
आद्याशक्ति कहलाती हैं। चतुर्भुजा के स्वरूप में आप चारों पुरूषार्थों को प्रदान 
करने वाली हैं जबकि दस सिर, दस भुजा तथा दस पैरों से युक्त होकर आप 
प्राणी की ज्ञानेद्धियों और कर्मेन्चियों को गति प्रदान करने वाली हैं। शक्ति 
स्वरूप में आप शव के उपर विराजित हैं। इसका अभिप्राय यह है कि शव में 
आपकी शक्ति समाहित होने पर ही शिव, शिवत्व को प्राप्त करते हैं। यदि 
शक्ति को शिव से पृथक कर दिया जाये तो शिव भी शव-तुल्य हो जाते हैं। 
शिव-ई 5 शव । बिना शक्ति के सम्पूर्ण ब्रहमाण्ड और शिव शव के समान हैं। 

मेरे कहने का तात्पर्य यह है कि इस सम्पूर्ण सृष्टि में शिव और 
शक्ति ही सर्वस्व हैं। उनके अतिरिक्त किसी का कोई आस्तित्व नहीं है। 


इस साधना को आरम्भ करने से पूर्व एक साधक को चाहिए कि वह 
मां भगवती काली की उपासना अथवा अन्य किसी भी देवी या देवता की 
उपासना निष्काम भाव से करे। उपासना का तात्पर्य सेवा से होता है। उपासना 
के तीन भेद कहे गये हैं :- कायिक अर्थात्‌ शरीर से , वाचिक अर्थात्‌ वाणी से 
और मानसिक- अर्थात्‌ मन से। 


जब हम कायिक का अनुशरण करते हैं तो उसमें पाद्य, अर्ध्य, स्नान, धूप, 
दीप, नेवेद्य आदि पंचोपचार पूजन अपने देवी देवता का किया जाता है। जब 
हम वाचिक का प्रयोग करते हैं तो अपने देवी देवता से सम्बन्धित स्तोत्र पाठ 
आदि किया जाता है अर्थात्‌ अपने मुंह से उसकी कीर्ति का बखान करते हैं। 
और जब मानसिक क्रिया का अनुसरण करते हैं तो सम्बन्धित देवता का ध्यान 
और जप आदि किया जाता है। 


जो साधक अपने इष्ट देवता का निष्काम भाव से अर्चन करता है 
और लगातार उसके मंत्र का जप करता हुआ उसी का चिन्तन करता रहता है, 
तो उसके जितने भी सांसारिक कार्य हैं उन सबका भार मां स्वयं ही उठाती हैं 
और अन्ततः मोक्ष भी प्रदान करती हैं। यदि आप उनसे पुत्रवत्‌ प्रेम करते हैं 
तो वे मां के रूप में वात्सल्यमयी होकर आपकी प्रत्येक कामना को उसी प्रकार 
पूर्ण करती हैं जिस प्रकार एक गाय अपने बछड़े के मोह में कुछ भी करने को 
तत्पर हो जाती है। अतः सभी साधकों को मेरा निर्देश भी है और उनको 
परामर्श भी कि वे साधना चाहे जो भी करें, निष्काम भाव से करें। निष्काम 
भाव वाले साधक को कभी भी महाभय नहीं सताता। ऐसे साधक के समस्त 
सांसारिक और पारलौकिक समस्त कार्य स्वयं ही सिद्ध होने लगते हैं उसकी 
कोई भी किसी भी प्रकार की अभिलाषा अपूर्ण नहीं रहती । 

मेरे पास ऐसे बहुत से लोगों के फोन और मेल आते हैं जो एक 
क्षण में ही अपने दुखों, कष्टों का त्राण करने के लिए साधना सम्पन्न करना 
चाहते हैं। उनका उद्देश्य देवता या देवी की उपासना नहीं, उनकी प्रसन्नता 
नहीं बल्कि उनका एक मात्र उद्देश्य अपनी समस्या से विमुक्त होना होता है। 
वे लोग नहीं जानते कि जो कष्ट वे उठा रहे हैं, वे अपने पूर्व जन्मों में किये 
गये पापों के फलस्वरूप उठा रहे हैं। वे लोग अपनी कुण्डली में स्थित ग्रहों को 
देष देते हैं, जो कि बिल्कुल गलत परम्परा है। भगवान शिव ने सभी ग्रहों को 
यह अधिकार दिया है कि वे जातक को इस जीवन में ऐसा निखार दें कि 
उसके साथ पूर्वजन्मों का कोई भी दोष न रह जाए। इसका लाभ यह होगा कि 
यदि जातक के साथ कर्मबन्धन शेष नहीं है तो उसे मोक्ष की प्राप्ति हो जाएगी। 
लेकिन हम इस दण्ड को दण्ड न मानकर ग्रहों का दोष मानते हैं।व्यहार में यह 
भी आया है कि जो जितनी अधिक साधना, पूजा-पाठ या उपासना करता है, 
वह व्यक्ति ज्यादा परेशान रहता है। उसका कारण यह है कि जब हम कोई भी 
उपासना या साधना करना आरम्भ करते हैं तो सम्बन्धित देवी - देवता यह 
चाहता है कि हम मंत्र जप के द्वारा या अन्य किसी भी मार्ग से बिल्कुल ऐसे 
साफ-सुथरे हो जाएं कि हमारे साथ कर्मबन्धन का कोई भी भाग शेष न रह 
जाए। इसीलिए एक साधक को साधना काल के आरम्भ में घोर कठिनाईयों का 
सामना करना पड़ता है। 


इसे आप यूं मानकर चलिए कि एक बच्चा मां की गोद में पेशाब 
कर देता है तो क्या मां उसे गीले कपड़ों में ही पलंग पर लिटा देगी ? कदापि 
नहीं। वह पहले उसके कपड़े बदलेगी और फिर अपने पास लिटाकर उसे अपने 
वात्सल्य से भरपूर दुग्ध का पान करायेगी। 


यही स्थिति मां काली अथवा अन्य किसी भी देवी की है। पहले वह 
आपके द्वारा कृत पापकर्मों से आपको स्वच्छ करेगी फिर अपनी गोद में लेगी। 


मैं समझता हूँ कि आप मेरे कहने का तात्पर्य समझ गए होंगें। सर्वप्रथम अपने 
पूर्व जन्मों के कृत कर्तव्यों का परिणाम भोगें अथवा उन्हें संकल्प लेकर आगे के 

लिए सरका दें। इस क्रिया के माध्यम से आप वर्तमान में आने वाले संकटों से 
तो बच सकते हैं परन्तु आगामी जीवन में फिर इन कष्टों का सामना तो करना 
ही पड़ेगा। 


मेरे अनुभव में यह भी आया है कि यदि कोई ब्राहमण अथवा 
साधक आपकी कठिनाईयों अथवा कष्टों के निवारण के लिए आपसे संकल्प 
लेकर आपके लिए अनुष्ठान करता है तो जो कष्ट आपको भोगने थे, वे कष्ट 
वह स्वयं भोगेगा। अन्तर केवल इतना ही होगा कि आप पूजा-पाठ नहीं करते 
हैं और वह ब्राहमण यह सब करता है तो यदि आपको अपने दुष्ट कर्मों के 
कारण जो भयानक कष्ट झेलने थे उन्हें वो ब्राहमण झेलेगा। क्योंकि प्रकृति का 
नियम है कि जो जैसा करेगा वैसा भोगेगा। परन्तु जितनी पीड़ा आपको होती, 
उतनी पीड़ा उसे नहीं होगी, क्योंकि वह आराधना करता है। 


लेकिन उसे भोगना जरूर पड़ेगा। 
भगवती काली के विभिन्‍न भेद हैं, यथा - 


प्ररश्चर्याणव के अनुसार :- काली ८ प्रकार की कही गयी हैं । १. दक्षिणाकाली 
२. भद्रकाली ३ श्मशान काली ४. कामकलाकाली ५. गुहयकाली ६.धनकाली 
७. सिद्धिकाली ८. चण्डीकाली । 


सम्मोहन तन्‍्त्रानुसार :- काली के ७ भेद कहे गये हैं । १. स्पर्शमणिकाली २. 
चिंतामणि काली ३. सिद्धकाली ४. विद्याराज्ञी ५. कामकला काली ६. हंसकाली 
तथा ७. गुहयकाली । 


जयद्रथयामल के अनुसार :- काली के ११ भेद कहे गये हैं । १. डम्बर काली 
२. गहनेश्वरी काली ३.एक तारा ४. चण्डशाबरी ५. वज्रवती ६. रक्षाकाली ७. 
इन्दीवरी काली ८. धनदा ६. रमण्या १०. ईशानकाली ११. मन्त्रमाता । 


काली तनन्‍त्र पर लगभग २७५० ग्रन्थ हैं। उपरोक्त दिये गये भेदों के 
अतिरिक्त कुछ अन्य भेद भी हैं उनमें ८ विशिष्ट भेद हैं :- 

१. संहार काली २. दक्षिण काली ३. भद्गरकाली ४. गुहय काली ५. महाकाली 
६. वीरकाली ७. उग्रकाली ८. चण्डकाली । 


दीक्षा-कम 


भगवती काली का दीक्षा-क्म निम्नवत्‌ है! स़धी साधक को दीक्षा इसी क्रम में 
लेनी चाहिए और एक योग्य गुरू को इसी कम में साधक को दीक्षित करना 
चाहिए । 


१ चिन्तामणि काली के एकाक्षरी मंत्र क्रीं की दीक्षा लें। इसे काली प्रणव भी 
कहा जाताहै। 


- स्पर्शमणि काली के हूं हूं बीज मंत्र की दीक्षा लें। 

. संततिप्रदा काली के कीं हीं मंत्र की दीक्षा लें। 

. सिद्धिकाली के बीज मंत्र ओम हीं कीं मे स्वाहा मंत्र की दीक्षा लें। 

. दक्षिणा काली के मंत्र की दीक्षा लेकर साधना करें। 

. कामकला काली मंत्र की दीक्षा ग्रहण करें। 

. हंसकाली के मंत्र की दीक्षा ग्रहण करें। 

- गुहय काली के मंत्र की दीक्षा ग्रहण करें। 
दक्षिणाकाली की साधना महाविद्या क्रममें भी होती है। अतः महाविद्या क्रम 
में दक्षिणा काली के उपरान्त भगवती तारा के सार्द्ध पंचाक्षर मंत्र की दीक्षा 
ग्रहण करनी चाहिए। उसके उपरान्त महाविद्या षोडशी के त्रयक्षर, 
पंचदशाक्षर एवं षोडशी मंत्र की दीक्षा ग्रहण करें। तदोपरान्त मां छिन्‍्नमस्ता 
मंत्र की दीक्षा लेकर महाकाल एवं बटुक भैरव मंत्र की उपासना क़मानुसार 
करें। 

साधकों को स्मरण रखना चाहिए कि क्रम दीक्षा के अभाव में पग-पग 

पर हानि होती है, यथा- क्रम दीक्षा विहीनस्य सिद्धिहानिः पदे-पदे । ( 
महाकाल संहिता) 


(6 #& #७ ०८ <०ए >»? 

षोडशी महाविद्या के समान ही काली आराधना में भी कादि हादि सादि 
आदि विद्याएं आती है। जिस मंत्र के आरम्भ में क आता है, वह कादि विद्या, 
जिस मंत्र के आरम्भ में ह आता है, वह हादि विद्या, जिस मंत्र के आरम्भ में 
वाग्बीज अर्थात्‌ ऐएं आता है, वह वागादि विद्या एवं जिस मंत्र के आरम्भ में हुं 
बीज आता है, उसे क्रोधादि विद्या कहा जाता है। जिस मंत्र के आरम्भ में नमः 
आता है, उसे नादिक्रम एवं जिस मंत्र के आरम्भ में द अक्षर आता है, उसे 
दादिकम कहा जाता है। ओम प्रणव जिस मंत्र के आरम्भ में आता है, उसे 
प्रणवादि क्रम कहा जाता है। 


भगवती काली के मंत्र-जप से पूर्व कुल्लुका आदि मंत्रों का 
भी जप किया जाता है। इनके प्रभाव से इष्ट-सिद्धि की प्राप्ति होती है। इसके 
सम्बन्ध में कहा गया है कि जो अधम प्राणी कुल्लुका आदि को न जानकर 
मंत्रों का जप करता है उसे सिद्धि हानि अवश्य ही होती है। अतः सभी साधकों 
के लिए आवश्यक है कि वे नीचे दिये गये मंत्रों का जप भगवती काली के मंत्रों 
के जप से पूर्व अवश्य ही करें। 


कुल्लुका मंत्र :- क्रीं हूं स्त्रीं हीं फट । इस मंत्र का जप मूर्धा में १२ बार 
करना चाहिए। 


सेतु :- ब्राहमण एवं क्षत्रियों के लिए ओमू, वैश्यों के लिए फट्र एवं शूद्रों के 
लिए हीं सेतु मंत्र निर्धारित किये गये हैं। वर्गानुसार सेतु मंत्र का जप हृदय पर 
१२ बार करें। 


महासेतु :- महासेतु क्रीं मंत्र का जप १२ बार कण्ठप्रदेश में करें। 


निर्वाण जप :- नाभि में ओम्‌ अं बोलकर मूल मंत्र बोले फिर मातृका का 

उच्चारण करें, यथा- ऐं अं आंइं ईं उं ऊं ऋ करूं लू लूं एं ऐं ओं औं अं अः 

चक में १२ बार जप करें। तदोपरान्त ओम ऐं हीं श्रीं कीं रां रीं रू रें रौों रः 
रमल वरयूं राकिनी मां रक्ष रक्ष मम सर्व धातून्‌ रक्ष रक्ष सर्वसत्व वशंकरी देवि 
! आगच्छ आगच्छ इमां पूजां ग्रहण ग्रहण ऐं घोरे देवि ! घोरे देवि ! ही सः 
परम घोर घोर स्वरूपे एहि एहि नमश्चामुण्डे ड र ल क स है श्री दक्षिण 
कालिके देवि वरदे विद्ये ! मंत्र का सिर में १२ बार जप करें। इसके बाद माता 
कुण्डलिनि का ध्यान करके अपने दइृष्ट मंत्र का जप करना चाहिए। 


इसके उपरान्त मैं साधकें के लिए यथासम्भव कुछ मंत्रों का 
उल्लेख कर रहा हूँ, कृपया अपने गुरूदेव से अनुमति प्राप्त कर इन मंत्रों की 
साधना करें । जिन साथकों ने गुरू दीक्षा ग्रहण नहीं की है कृपया यंहा देखकर 
वे मंत्र जप न करें। अन्यथा लाभ होने के स्थान पर हानि हो सकती है। सभी 
महाविद्याओं एवं उग्र साधनाओं में गुरू दीक्षा एवं गुरू कृपा आवश्यक है। 
इसलिए जो भी साधना करें अपने गुरूदेव से अनुमति प्राप्त करके ही करें। 


भगवती काली का एकाक्षरी मंत्र:- 
८ कीं ) 
यह मंत्र साधक की सभी अभीष्टों की सिद्धि प्रदान करने वाला, घर में 


सुख-शान्ति एवं आर्थिक उन्नति प्रदान करने वाला है । इस मंत्र को चिन्तामणि 
काली भी कहा जाता है। 


विनियोग:- ओम अस्य मंत्रस्य भैरव ऋषिः, गायत्री छंदः, दक्षिणाकालिका देवता, 
क॑ बींजं, ईं शक्तिः, रं कीलक ममाभिष्ट सिद्धयर्थ जपे विनियोग:। 


ऋष्यादि न्यास :- 

ओम भैरव ऋषये नमः शिरसि। 
गायत्री छंदसे नमः मुखे। 

दक्षिणा कालिका देवताः नमः हृदि। 

क॑ बीजाय नमः गुहये। 

ईं शक्‍्तये नमः नाभी । 

रं कीलकाय नमः पादयो:। 

श्रीमहा काली प्रीतये पाठे विनियोगाय नमः सर्वांगे। 
करन्यासः- 

ओम क्रां अंगुष्ठाभ्यां नमः। 

ओम क्रीं तर्जनीभ्यां नमः। 

ओम कूं मध्यमाभ्यां नमः। 

ओम करें अनामिकाभ्यां नमः। 

ओम क्रों कनिष्ठिकाभ्यां नमः। 

ओम कं: करतल-करःपृष्ठाभ्यां नमः। 
हृदयादि न्यास :- 

ओम कां हृदयाय नमः। 

ओम क्री शिरसे स्वाहा। 

ओम कूं शिखाये वषट््‌। 

ओम कं कवचाय हुम्‌। 

ओम क्रो नेत्र त्रयाय वषट्‌। 

ओम क्रः अस्त्राय फट 


इसके उपरान्त भगवती काली का निम्नलिखित ध्यान करें:- 

ध्यान 
करालवदनां घोरां मुक्तकेशीं चतुर्भुजां । कालिकां दक्षिणां दिव्यां मुण्डमाला 
विभूषिताम्‌। 


सद्यश्छिन्‍न्नशिर: खडगं वामोर्ध्व कराम्बुजां। अभयं वरदं चैव दक्षिणोर्ध्वाधः 
पाणिकाम।। 


महामेघप्रभां श्यामां तथा चैव दिगम्बरीं। कण्ठावसक्तमुण्डालीं गलद्रूधिरं 
चर्चिताम्‌।। 


कृष्णावतंसतानीत शवयुग्म भयानकां। घोरदष्ट्रां करालास्यां पीनोन्‍नत-पयोधराम्‌।। 


शवानां करसंघातः  कृतकांचीं हसन्मुखीं। सृक्कद्यगलद्‌ रक्तधारा 
विस्फुरिताननाम्‌।। 


घेररावां महारीद्रीं श्मशानालय-वासीनीं। बालार्क 
मण्डलाका-लोचन-दत्रितयान्विताम।। 


दन्तुरां दक्षिणव्यापि मुक्तालम्बि कचोच्चयां। शवरूपं॑ महादेव हृदयोपरि 
संस्थिताम।। 
शिवामिधौर रावाभिश्चतुर्दिक्षु समन्वितां। महाकालेन च सम॑ विपरीत-रतातुराम।। 


सुख प्रसन्‍न वदनां स्मेरानन सरोरूहां। एवं संचितयेत्‌ कालीं सर्वकामार्थ 
सिद्धिदाम।। 


इस प्रकार ध्यान करने के उपरान्त भगवती काली के 
उपरोक्त मंत्र का जप करें। जप के अन्त में सम्पूर्ण जप मां भगवती को अर्पण 
कर दें। 

साधकों को मेरा एक परामर्श और भी है कि वे जब भी मां 
काली अथवा किसी अन्य के मंत्रों का जप करें तो उनके समक्ष अपनी कोई 
लालसा या इच्छा व्यक्त न करें। वे आद्याशक्ति हैं , सम्पूर्ण सृष्टि की 
अधिष्ठात्री हैं, उनसे किसी भी साधक के मन की इच्छा छुपी हुई नहीं है। अतः 
अपनी इच्छा व्यक्त करके स्वयं को हल्का बनाना है। जब साधक अपनी कोई 
इच्छा लेकर मां के मंत्रों का जप करता है और संकल्प लेता है कि अपने 
अमुक कार्य की पूर्णता के लिए मैं अमुक देवी या देवता के इतनी संख्या में 
जप करूंगा और उसका वह कार्य पूर्ण हो जाता है तो मां की कृपा भी वंही 
समाप्त हो जाती है। आपने किसी कार्य की सफलता अथवा किसी भी प्रकार 
की प्राप्ति के लिए किसी भी देवी अथवा देवता के एक निश्चित संख्या में जप 
करने का संकल्प लिया और आपका कार्य पूर्ण हो गया तो फिर भगवती या 
देवता से आपको कोई सम्बन्ध नहीं रह जाता है। क्‍योंकि यह एक मात्र 
विनिमय है, आदान-प्रदान है। एक ऐसा विनिमय जो दो व्यक्तियों के मध्य 
परस्पर होता है। आपने किसी को कुछ दिया उसने बदले में आपका कार्य कर 
दिया। इसके उपरान्त कोई व्यक्तिगत सम्बन्ध किसी प्रकार का नहीं रह जाता । 
आपको चाहिए कि आप जिस भी देवी-देवता का मंत्र जप करते हैं तो उसे 
केवल आप अपनी देवता की प्रसन्‍नता के लिए कीजिए। यदि आपके मंत्र जप 
से आपका देवी-देवता प्रसन्‍न हो जाता है तो आपकी समस्त इच्छाएं आपके 
बिना व्यक्त किये ही पूर्ण हो जायेंगीं और अपने देवी -देवता से आपके 
सम्बन्ध भी प्रगाढ बने रहेगें। अतः आपको चाहिए कि उनसे एकत्व करने का 
प्रयास करें न कि कुछ मांगने का। यदि आप ऐसा करते हैं तो मेरा वचन है 
कि आपकी प्रत्येक साधना पूर्णता को प्राप्त करेगी। 

